

मे.किडझानिया इमॅजिनेशन एज्युटेन्मेंट इंडिया प्रा.लि.
या संस्थेद्वारे आर सिटी मॉल घाटकोपर (पश्चिम) येथे
उभारण्यात आलेल्या मनोरंजन उद्यानास संगणकीकृत
तिकीट विक्रीकरिता तसेच अनुज्ञेय करमणूक शुल्क
माफी देण्याबाबत

महाराष्ट्र शासन

महसूल व वन विभाग

शासन निर्णय क्रमांक: ईएनटी-२०१३/प्र.क्र.३०५/टी-१

३२ वा मजला, सेंटर १ इमारत, जागतिक व्यापार केंद्र,

कफ परेड, मुंबई- ४०० ००५

तारीख: २८ ऑगस्ट, २०१३.

प्रस्तावना

मे.किडझानिया इमॅजिनेशन एज्युटेन्मेंट इंडिया प्रा.लि. या संस्थेद्वारे आर सिटी मॉल घाटकोपर (पश्चिम) येथे उभारण्यात आलेल्या मनोरंजन उद्यानास संगणकीकृत तिकीट विक्रीकरिता तसेच अनुज्ञेय करमणूक शुल्क माफी देणे संदर्भात बाब शासनाच्या विचाराधीन होती.

शासन निर्णय

- अ) शासनाने मनोरंजन उद्यानास (अम्युजमेंट पार्क) प्रोत्साहन देण्याकरिता महाराष्ट्र करमणूक शुल्क अधिनियम १९२३ चे कलम ३ (५) (अ)अन्वये अनुज्ञेय केल्यानुसार सदर मनोरंजन उद्यान सुरु झाल्याच्या दिनांकापासून प्रथम ३ वर्षाकरिता संपूर्ण तसेच पुढील २ वर्षाकरिता देय करमणूक शुल्कावर ५०% इतकी करमणूक शुल्क माफी आवश्यक अटीच्या पूर्ततेच्या अधीन राहून अनुज्ञेय करण्यात येत आहे.
- ब) तिकीट विक्रीमध्ये सुसुत्रता व संनियंत्रणाकरीता राज्य शासनास प्राप्त अधिकारान्वये पुढील प्रशासकीय कार्यपद्धती/नियम यांची अंमलबजावणी करण्याच्या अटीवर प्रत्यक्ष तिकीट केंद्रावर संगणकाद्वारे तिकीट विक्री करण्यास मान्यता प्रदान करण्यात येत आहे.
- मे.किडझानिया इमॅजिनेशन एज्युटेन्मेंट इंडिया प्रा.लि. यांनी प्रत्यक्ष तिकीट विक्री केंद्रावर तिकीट उपलब्ध करून द्यावे. स्वतः अथवा अभिकर्ता संस्थेमार्फत तिकीटाची छपाई करणे आवश्यक आहे.
 - विक्री करण्यात येणारे तिकीट तीन भागात विभागून तिकीटावर सिरियल नं., रोल नं., प्रवेश शुल्क व करमणूक शुल्क मिळून एकत्रित प्रवेश शुल्काचा या चार बाबींचा उल्लेख असावा. यातील प्रथम

भाग आत जाताना सुरक्षा रक्षकास / द्वारपालास उपलब्ध करुन देता येईल. सदर व्यक्तीस तिकीटावर नमूद प्रवेशद्वारामधूनच प्रवेश देण्यात येईल.

- या तिकीट धारकाने आरक्षित केलेल्या जागेवर जाण्याकरिता संस्थेस आवश्यक तिकीटावर बार कोड आवश्यक असल्यास उपलब्ध करुन देण्यास मान्यता असेल.
- प्रत्येक तिकीटाच्या रोल मध्ये २५० तिकीटे असावीत. या तिकीटावर रोल क्रमांक, मालिकेचे अक्षर व तिकीट क्रमांक याची स्पष्ट नोंद असावी. तिकीटाचा अनुक्रमांक १ पासून असावा व सदर क्रमांक तिकीट देताना छापला जावा. तिकीटावर दिनांक व वेळ छापण्यात यावी.
- मे.किडझानिया इमॅजिनेशन एज्युटेन्मेंट इंडिया प्रा.लि. यांनी प्रत्यक्ष तिकीट विक्री केंद्रावर तिकीट उपलब्ध करुन द्यावे. स्वतः अथवा अभिकर्ता संस्थेमार्फत तिकीटाची छपाई करणे आवश्यक आहे.
- तिकीटांवर "ए" टु "झेड" या अक्षरांनी सुरु होणारी मालिका असावी. तिकीटांच्या डावीकडून पहिल्या, दुसऱ्या व तिसऱ्या भागावर अनुक्रमे ए, बी व पी अशी अक्षरे छापणे आवश्यक आहे. तिकीटावर शासनाने विहित केल्यानुसार मुद्रित करावयाच्या मजकुराशिवाय कंपनीचे नांव व लोगो यांची छपाई करण्यास मान्यता असेल.
- तिकीट विक्री संनियंत्रणाकरीता आवश्यक प्रिंटर सह संगणक टर्मिनल टी-१ कार्यासन, मंत्रालय व करमणूक शुल्क शाखा मुंबई उपनगर जिल्हाधिकारी कार्यालयास उपलब्ध करुन देऊन सदर टर्मिनल तिकीट विक्री केंद्र नेटवर्कशी जोडून उपलब्ध करुन देणे आवश्यक आहे.
- मुंबई करमणूक शुल्क अधिनियम १९२३ चे कलम ८ नुसार राज्य शासनामार्फत/ जिल्हाधिकारी कार्यालयामार्फत नियुक्त अधिकारी व कर्मचारी यांच्या दक्षता पथकास तपासणी करण्याचे अधिकार राहतील. सदर कार्यवाहीस आडकाठी करणाऱ्या कोणत्याही व्यक्तीस शासकीय कामात अडथळा आणण्याकरीता जबाबदार धरुन आवश्यक दंडात्मक कार्यवाही करण्यात येईल.
- तिकीट विक्रीबाबत लेखाहिशोब जिल्हाधिकारी, मुंबई उपनगर यांच्या कार्यालयास प्रत्येक आठवडा संपल्यानंतर तीन कार्यालयीन दिवसांच्या आत सादर करावा. रोजच्या तिकीट विक्रीची नोंद मुंबई करमणूक शुल्क नियम, १९५८ मध्ये विहित नियमान्वये करण्यात यावी. तसेच तिकीटाचे हिशोब, तिकीटांचे स्थळप्रती (counterfoil) संग्रह, नष्ट करणे इत्यादीबाबत शासनाने वेळोवेळी दिलेल्या आदेशांचे पालन करावे.
- जिल्हाधिकारी कार्यालयातील करमणूक शुल्क शाखेद्वारे अव्वल कारकूनपेक्षा कमी नाही अशा दर्जाच्या कर्मचाऱ्याद्वारे रोल दिनांक व स्वाक्षरीसह प्रमाणित करुन घ्यावेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०८२८१५३१०३४७१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विद्या हम्पय्या)

शासनाचे अवर सचिव

प्रत,

१. जिल्हाधिकारी, मुंबई उपनगर
२. अप्पर जिल्हाधिकारी, मुंबई उपनगर
३. उपायुक्त(करमणूक शाखा), विभागीय आयुक्त कार्यालय, कोकण भवन, मुंबई.
४. व्यवस्थापकीय संचालक, मे.किडझानिया इमॅजिनेशन एज्युटेन्मेंट इंडिया प्रा.लि., आर सिटी मॉल घाटकोपर (पश्चिम), मुंबई - ७७.